

पुणे तसेच पिंपरी-चिंचवड शहरामध्ये  
सीसीटीव्ही प्रकल्प कार्यान्वित करणेसंदर्भात.

महाराष्ट्र शासन

गृह विभाग

शासन निर्णय क्रमांक: सीसीटी-०८१५/प्र.क्र.२७/पोल-३

मादाम कामा रोड, हुतात्मा राजगुरु चौक,

दुसरा मजला, मंत्रालय, मुंबई-३२

तारीख: ६ ऑगस्ट, २०१५

**वाचा :**

- १) मा.मुख्य सचिव यांचे अध्यक्षतेखाली उच्चस्तरीय समितीची दि. १३.९.२०१३ रोजीची बैठक.
- २) शासनाचे क्रमांक आयएसएस-१०१२/प्र.क्र.७१/विशा-४, दि. १७.९.२०१३ चे हेतू पत्र  
(Letter of Intent)
- ३) चीफ मॅनेजर (आसबीडी), स्टेट बँक ऑफ इंडिया, शाखा बँकबे रेक्लेमेशन यांनी दि. ३.१०.२०१३ चे पत्राद्वारे पाठविलेली दि. १०.३.२०१३ रोजीची बँक गॅरंटी.
- ४) शासन निर्णय, गृह विभाग क्र. आयएसएस-१०१२/प्र.क्र.७१/विशा-४, दि. १४.१०.२०१३.
- ५) महाराष्ट्र शासन आणि मे. अलाईड डिजिटल सर्व्हिसेस लि. यांचे दरम्यान दि. २८.१०.२०१३ रोजी झालेला करारनामा
- ६) अध्यक्ष आणि व्यवस्थापकीय संचालक, मे. अलाईड डिजिटल सर्व्हिसेस लि. यांचे दि. १६.६.२०१५ रोजीचे पत्र.
- ७) अपर मुख्य सचिव, गृह यांचे अध्यक्षतेखालील दि. ८.५.२०१५ व दि. ४.८.२०१५ रोजीची बैठक.
- ८) मे. प्राईसवॉटर कूपर्स कं. यांचा दि. २०.६.२०१५ व दि. ५.८.२०१५ रोजीचा ई-मेल संदेश
- ९) पोलीस आयुक्त, पुणे यांचे क्र. बी/१०/सीपी/एसटी/(००५१)/२०१५, दि. ५.८.२०१५ रोजीचे पत्र.

**प्रस्तावना :**

पोलीस आयुक्त, पुणे यांचे अधिनस्त, पुणे व पिंपरी-चिंचवड शहरांमध्ये सीसीटीव्ही बसविण्याबाबत मे.अलाईड डिजिटल सर्व्हिसेस लि. या कंपनीची अंतिम वाणिज्यिक निविदा मा. मुख्य सचिव यांचे अध्यक्षतेखालील उच्चस्तरीय शक्तीप्रदान समितीने दि. १३.९.२०१३ रोजीच्या बैठकीमध्ये मान्य केली होती. त्यानुसार सदरहू कंपनीला Letter of Intent दि. १७.९.२०१३ रोजी देण्यात आलेले होते. मे. अलाईड डिजिटल सर्व्हिसेस लि. या कंपनीने प्रकल्प किमतीच्या १०% म्हणजे रु. २२,४३,००,०००.००/- एवढ्या रक्कमेची बँक गॅरंटी (स्टेट बँक ऑफ इंडिया, बँक गॅरंटी

नं. ०१५९३१३BG००००१८०, दि.१०.३.२०१३) दि. ३.१०.२०१३ रोजी जमा केली आहे. सदर प्रकल्पास व त्यासाठी येणाऱ्या संभाव्य रु. २२५.०० कोटी इतक्या रक्कमेच्या खर्चास संदर्भाधीन क्र. ४ वरील दि.१४.१०.२०१३ रोजीच्या शासन निर्णयानुसार प्रशासकीय मान्यता दिली आहे. सदर दि.१४.१०.२०१३ च्या शासन निर्णयान्वये प्रकल्पाची प्रभावीपणे अंमलबजावणी करणेसाठी पोलीस आयुक्त, पुणे यांचे अध्यक्षतेखाली प्रकल्प अंमलबजावणी समिती (Project Implementation Committee) स्थापन करण्यात आली आहे. मे. अलाईड डिजिटल सर्व्हिसेस लि. आणि महाराष्ट्र शासन यांचे दरम्यान दि.२८.१०.२०१३ रोजी करार करण्यात आला आहे. त्यानुसार सदरहू कंपनीने ४२ आठवडे कालावधीमध्ये सीसीटीव्ही कार्यान्वित करणेबाबतचे काम पूर्ण करणे बंधनकारक आहे. करारपत्रानुसार सदरहू कंपनीला देय असणारी रक्कम एकरकमी देय न करता, पुढील ६ वर्षांच्या कालावधीमध्ये (म्हणजेच प्रकल्प कार्यान्वित झाल्यावर २०% आणि उर्वरित ८०% रक्कम २० समान हप्त्यामध्ये) अदा करणे बंधनकारक आहे.

यासंदर्भात अपर मुख्य सचिव (गृह) यांचे अध्यक्षतेखाली दि.८.५.२०१५ रोजी बैठक झाली. बैठकीमध्ये अपर मुख्य सचिव (गृह) यांनी मे. अलाईड डिजिटल कं. यांनी विषयांकीत कामी बसविण्यात आलेले साहित्य/साधनसामग्री विचारात घेवून बँक गॅरंटीच्या रक्कमेच्या मर्यादेमध्ये अंशतः रक्कम अदा करण्याबाबत सुचित केले होते. तथापि करारातील तरतुदीनुसार प्रकल्प कार्यान्वित झाल्यानंतरच २०% टक्के देय होत असल्याने कंपनीला रक्कम अदा करण्यात आली नव्हती.

मे. अलाईड डिजिटल कं. लि. यांनी दि. १६.६.२०१५ चे पत्रान्वये CAPEX रक्कमेमधील साहित्यभागाचे १००% काम पूर्ण झाले आहे. अशा ठिकाणी वापरलेले साहित्य यावर आधारित रक्कम रु. ४५,०७,१५,००७/- एवढ्या रक्कमेची मागणी केली होती. त्यावर मे. PwC या सल्लागार कंपनीने दि.२०.६.२०१५ चे पत्रान्वये स्पष्ट केले की, प्रकल्प कार्यान्वित झाल्यानंतर प्रकल्प किमतीच्या २०% रक्कम म्हणजे रु. ४४,८६,३०,०२९/- देय आहेत. सद्यस्थितीमध्ये कंपनीने वापर केलेल्या भांडवली साहित्याची मुळ टक्केवारी ४३.५४% असल्याने शासनाने ठरविल्यास रक्कम रु. ४५,०७,१५,००७/- एवढ्या रक्कमेच्या ४३.५४% रक्कम अंशतः देय करता येईल. तथापि, करारातील तरतुदीनुसार अंशिक स्वीकृती चाचणी (PAT) आणि अंतिम स्वीकृती चाचणी (FAT) प्रलंबित असल्याने अंशतः रक्कम देय होत नाही. परंतु, शासनाने अंशतः रक्कमेच्या ७०-७५% रक्कम अंतरीम सहाय्य म्हणून देण्यास हरकत नसावी असे स्पष्ट केले होते.

अपर मुख्य सचिव, गृह यांचे अध्यक्षतेखाली पुन्हा दि. ४.८.२०१५ रोजी बैठक झाली. पोलीस आयुक्त, पुणे शहर यांनी संदर्भाधीन क्र. ९ वरील दि. ५.८.२०१५ चे पत्रान्वये Vahan आणि काही

पोलीस ठाणे वगळता कमांड सेंटर व कंट्रोल रूमसाठी सीसीटीव्हीचे कामकाज समाधानकारक असल्याचे अभिप्राय दिले आहेत. मे. अलाईड डिजिटल कं.लि. यांनी निधी वितरणाबाबत दि.१६.६.२०१५ रोजीच्या पत्रान्वये केलेली मागणी आणि मे. PwC कंपनीचे दि. २०.६.२०१५ च्या पत्रातील अभिप्राय तसेच दि. ४.८.२०१५ रोजी केलेले सादरीकरण व पोलीस आयुक्त, पुणे शहर यांची प्रकल्पाच्या कामकाजास असलेली सहमती, कंपनीची वित्तीय अवस्था व कंपनीने शासनाकडे ठेवलेली बँक गॅरंटी विचारात घेऊन, प्रकल्पास गती येण्यासाठी आणि प्रकल्प पूर्णपणे कार्यान्वित होणे हे विचारात घेऊन बैठकीमध्ये अपर मुख्य सचिव, गृह यांनी मे. अलाईड डिजिटल कंपनीला रु. १०.०० कोटी (अक्षरी दहा कोटी रुपये फक्त) एवढी अंशतः रक्कम अदा करण्याबाबत आदेश दिले आहेत. ही बाब विचारात घेऊन मे. अलाईड डिजिटल कंपनी लि. यांना अंशतः रक्कम मंजूर करण्याची बाब शासनाच्या विचाराधीन होती.

#### शासन निर्णय :

मे. अलाईड डिजिटल सर्व्हिसेस लि. आणि महाराष्ट्र शासन यांचे दरम्यान दि. २८.१०.२०१३ रोजी झालेल्या करारानुसार कंपनीने सीसीटीव्ही यंत्रणा पूर्णपणे कार्यान्वित करण्याची कार्यवाही ४२ आठवडे कालावधीमध्ये पूर्ण करणे बंधनकारक आहे. करारपत्रातील तरतुदीनुसार कंपनीला देय असणारी रक्कम एकरकमी देय न करता, पुढील ६ वर्षांच्या कालावधीमध्ये (म्हणजेच प्रकल्प कार्यान्वित झाल्यावर २०% आणि उर्वरित ८०% रक्कम २० समान हप्त्यामध्ये) अदा करणे बंधनकारक आहे. पुणे शहर तसेच पिंपरी चिंचवड शहर येथील सार्वजनिक सुरक्षितता ही बाब महत्त्वाची असल्याने आणि अपर मुख्य सचिव, गृह यांचे अध्यक्षतेखाली झालेल्या दि.४.८.२०१५ रोजीच्या बैठकीमधील आदेश, काही अपवाद वगळता कंपनीने बसविलेले ९५% कॅमेरे आणि साधनसामुग्री कार्यान्वित आहेत हे विचारात घेऊन तसेच कंपनीची वित्तीय अवस्था व कंपनीने शासनाकडे ठेवलेली बँक गॅरंटी विचारात घेऊन, प्रकल्पास गती येण्यासाठी आणि प्रकल्प पूर्णपणे कार्यान्वित होणेसाठी रु.१०.०० कोटी (अक्षरी दहा कोटी रुपये फक्त) एवढी अंशतः रक्कम अदा करण्यास मंजूरी देण्यात येत आहे.

२. सदरहू, रक्कम आहरीत करण्यासाठी पोलीस आयुक्त, पुणे शहर यांना नियंत्रक अधिकारी तसेच आहरण व संवितरण अधिकारी म्हणून घोषित करण्यास येते आहे. त्यांनी उपरोक्त रक्कमेचा धनादेश "Allied Digital Services Limited" यांचे नावे काढण्यात यावा.

३. प्रस्तुत प्रकरणी उपरोक्त प्रमाणे होणारा खर्च हा "मागणी क्र. बी-१०, ४०५५- पोलीस यावरील भांडवली खर्च, ८०० इतर खर्च, (००)(०९)सार्वजनिक ठिकाणी सीसीटीव्ही संनियंत्रण यंत्रणा बसविणे

(४०५५ ०२२३) योजनेतर योजना -५२ यंत्रसामग्री व साधनसामग्री" या लेखाशिर्षाखाली खर्ची टाकण्यात यावा व तो २०१४-१५ या वित्तीय वर्षासाठी उपलब्ध असलेल्या अनुदानातून भागविण्यात यावा.

४. हा शासन निर्णय वित्त विभागाचा शासन निर्णय क्र. विअप्र-१०.०८/प्र.क्र.७/२००८/विनियम, दि.१५.५.२००९ मधील वित्तीय अधिकार, नियम पुस्तिका, १९७८ भाग-पहिला, उपविभाग-दोन, महाराष्ट्र आकस्मिक खर्च नियम, १९६५ अन्वये प्रदान करण्यात आलेल्या वित्तीय अधिकारानुसार व अनु.क्र. ४ नियम क्र.७ अन्वये प्रशासकीय विभागाला असलेल्या अधिकारान्वये मंजूर करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०८०६१६२८३१८०२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( द.ह. कदम )

कार्यासन अधिकारी, महाराष्ट्र शासन

प्रत,

१. अपर मुख्य सचिव, माहिती व तंत्रज्ञान, मंत्रालय, मुंबई
२. पोलीस महासंचालक, महाराष्ट्र राज्य, मुंबई
३. पोलीस आयुक्त, पुणे शहर, पुणे (मुळ देयकासह)
४. महालेखापाल (लेखा व अनुज्ञेयता/लेखापरीक्षा), महाराष्ट्र १/२, मुंबई/नागपूर
५. आयुक्त, पुणे महानगरपालिका, पुणे
६. आयुक्त, पिंपरी-चिंचवड महानगरपालिका, पुणे
७. अधिदान व लेखा अधिकारी, मुंबई
८. निवासी लेखा परीक्षा अधिकारी, मुंबई
९. जिल्हा कोषागार अधिकारी, पुणे
१०. मे.अलाईड डिजिटल सर्व्हिसेस लि., प्रिमाईसेस नं. १३-ए, १३ वा मजला, अर्नेस्ट हाऊस, बॅकबे रेकलेमेशन, एनसीपीए रोड, ब्लॉक III, नरीमन पार्क, मुंबई-२१.
११. वित्त विभाग, व्यय-७/ वित्तीय सुधारणा
१२. निवडनस्ती, पोल-३